

Azərbaycan ilə İran xalqları arasında dini-mənəvi sahədə əlaqələr inkişaf edir



Qafqaz Müsəlmanları İdarəsinin (QMİ) sədri Şeyxüllis-lam Allahşükür Paşazadənin İran Prezidentinin müavini, mədəni irs, əl işləri və turizm təşkilatının sədri Məsud Sol-tanifərlə görüşündə ölkələrimiz və xalqlarımız arasında dini-mənəvi sahədə əlaqələrlə bağlı müzakirələr aparılıb.

QMİ-nin metbuat xidmətindən bildiriblər ki, görüşdə Azərbaycan və İran xalqları arasında qədim tarixə malik mədəni, dini-mənəvi əlaqələrin bugünkü inkişaf səviyyəsindən məmənunluq ifadə olunub.

Təzəpir məscidini ziyarət edən, Qafqazın tarixi dini mərkəzi olan Qafqaz Müsəlmanları İdarəsinin kitabxanası və muzeyi ilə tanış olan İranlı qonaq burada qorunub saxlanılan qədim, nəfis tərtibatlı Quran kitablarının, nadir dini ədəbiyyatın zənginliyini yüksək qiymətləndirib.

İranı BMT-nin Sivilizasiyalar Alyansının VII Qlobal Forumunda təmsil etməkdən məmənnun olduğunu vurğulayan M.Soltanifər forumun Bakıda yüksək səviyyədə təşkilinə görə xalqımızı təbrik edib.

İranlı qonağa Azərbaycanda dövlət-din münasibətlərinin yüksək səviyyəsi, müxtəlif din mənsubları olan vətəndaşlarımızın bir ailə kimi yaşaması, onların dini tələbat və qayğılarının eyni dərəcədə təmin edilməsi, millimənəvi dəyərlərimizin tərkib hissəsi kimi islami irlimizə diqqət göstərilməsi barədə məlumat verən şeyxüllis-lam bu sahədə siyasi iradənin böyük rol oynadığını, Azərbaycanın dövlət başçısı tərəfindən dini tolerantlıq və multikulturalizmin dəstəklənməsinin mühüm önəm kəsb etdiyini vurğulayıb. QMİ sədri əsası xalqımızın ümummilli

lideri Heydər Əliyev tərəfindən qoyulmuş müdrik dövlətçilik siyasetinin tərkib hissəsi kimi multikulturalizm, milli və dini tolerantlığın Prezident İlham Əliyev tərəfindən davam və inkişaf etdirilməsinin ölkəmizin uğurlarında əhəmiyyətli rol oynadığını diqqətə çatdırıb.

Ermenistan-Azərbaycan, Dağlıq Qarabağ münaqişəsinə İranın həssas münasibətinin böyük önəm kəsb etdiyini qeyd edən QMİ sədri xalqımızın haqq işinin qələbə qazanacağına əmin olduğunu və İran dövlətinin bu problemin beynəlxalq hüququn normaları çərçivəsində, sülh yolu ilə ədalətli həlliinə yardımçı olan bütün səylərinə görə təşəkkürünü bildirib.

Görüşdə İranın Azərbaycandakı səfiri Möhsün Pakayın də iştirak edib.